



## سوال

### Takfeer

## جواب

تکفیر کے اصول السلام علیکم ورحمۃ اللہ وبرکاتہ سوال: کیا بریلوی کافر، ابدی جہنمی، امت محمدیہ اور دائرہ اسلام سے خارج ہیں کیونکہ بریلوی شرک اکبر کے مرتکب ہیں چاہے ان پر حجت قائم ہو یا نہ ہو کیونکہ مسائل ظاہریہ میں انھیں جہالت کا کوئی عذر نہیں دیا جائیگا مثلاً ایک شخص رسول اللہ صلی اللہ علیہ وسلم کو عالم الغیب مانتا ہو، رسول اللہ صلی اللہ علیہ وسلم کو مختار کل مانے اور غیب میں رسول اللہ صلی اللہ علیہ وسلم کو پکارے کیا ایسے شخص کو جہالت کا عذر دینا درست ہے یا اسے ڈائریکٹ کافر قرار دے دیا جائیگا اور اگر اسکو سمجھانے کے باوجود وہ اپنی ضد اور کفر پر ڈٹا رہے پھر اسے کافر سمجھا جائیگا کہ نہیں؟ اور جو شخص انکی تکفیر نہیں کرتا تو کیا وہ مرتجی ہے کیونکہ جو حضرات انکی تکفیر معین کے قابل ہیں وہ یہ بھی کہتے ہیں کہ یہ منافقت ہے ایک طرف ہم انکے عقائد کو کفریہ شریک کہتے ہیں اور دوسری طرف مسلمان بھی کہتے ہیں اور یہ بھی کہتے ہیں کہ اگر بریلوی کافر نہیں تو پھر قادیانی، شعیہ، عیسائیوں وغیرہ کو بھی کافر کہنا چھوڑ دیں یا انھیں بھی مسلمان مان لیں پھر چھنا یہ ہے کہ انکا موقف کہاں تک درست ہے قرآن و سنت اور فہم سلف صالحین کی روشنی میں جواب مطلوب ہے۔؟ البواب بعون الوہاب بشرط صحیحہ السؤال وعلیکم السلام ورحمۃ اللہ وبرکاتہ! الحمد للہ، والصلوة والسلام علی رسول اللہ، أما بعد! جواب تکفیر مطلق کسی خاص کفریہ فعل کی بناء پر ہوتی ہے۔ لیکن اس خاص فعل کا مرتکب خاص شخص اس وقت تک کافر قرار نہیں دیا جاسکتا جب تک اس میں تکفیر کی شرطیں پوری نہ ہو جائیں اور موانع ختم نہ ہو جائیں۔ لہذا پہلے تکفیر مطلق اور تکفیر معین کا فرق سمجھنا ضروری ہے۔ تکفیر مطلق: کسی بھی فعل کو کتاب و سنت میں کفر یا مخرج عن الملئۃ قرار دیا گیا ہو تو اسکے بارہ میں کہنا جس نے بھی یہ کام کیا وہ کافر ہے۔ تکفیر مطلق کہلاتا ہے۔ مثلاً: اللہ تعالیٰ کے ساتھ شرک کرنا انسان کو دائرہ اسلام سے خارج کر دیتا ہے۔ اسی طرح اللہ تعالیٰ کا انکار کرنے سے بندہ دائرہ اسلام سے خارج ہو جاتا ہے۔ لہذا ہم کہیں گے کہ جس نے بھی شرک کیا اسکا اسلام ختم ہو گیا اور جس نے بھی اللہ کا انکار کیا وہ کافر ہو گیا۔ اور اسے تکفیر مطلق کا نام دیا جاتا ہے۔ اور ایسی تکفیر کی صورت میں جن افراد پر یہ تکفیر صادق آتی ہے ان سے کفار والامعاہلہ نہیں کیا جاتا نہ ہی انہیں مرتد قرار دیا جاتا ہے۔ بلکہ انہیں مرتد قرار دینے کے لیے انکی معین تکفیر کی جاتی ہے۔ تکفیر معین تکفیر معین یہ ہوتی ہے کہ کسی بھی ایسے کام کے مرتکب شخص کو جس کام کو کفر یا شرک قرار دیا ہے نام لے کر کافر قرار دینا۔ مثلاً: زید نے اللہ تعالیٰ کی آیات کا مذاق اڑایا تو یہ کہنا کہ زید کافر ہے اسے تکفیر معین کہا جاتا ہے۔ اور اسلام کی کسی بھی شخص کی معین تکفیر کی جاسکتی ہے لیکن اسکے لیے اللہ تعالیٰ نے کچھ اصول مقرر فرمائے ہیں جو کہ درج ذیل ہیں: ۱۔ علم اگر کسی آدمی کو یہ معلوم ہی نہیں ہے کہ جو کام میں کر رہا ہو وہ کام کرنے سے انسان دائرہ اسلام سے خارج ہو جاتا ہے تو اس آدمی کو کفریہ کام کا ارتکاب کر لینے کے باوجود کافر نہیں کہا جائے گا۔ مثلاً زید نے اللہ تعالیٰ کی آیات کا مذاق اڑایا ہے اور اسے معلوم ہی نہیں کہ ایسے کرنے سے انسان مرتد ہو جاتا ہے تو اسے مرتد یا کافر قرار نہیں دیا جاسکتا۔ کیونکہ رسول اللہ صلی اللہ علیہ وسلم فرماتے ہیں "إن اللہ تجاوز عن امتی الخطأ والنسیان" میری امت سے خطا اور نسیان کو اللہ بخونہ و تعالیٰ نے درگزر کیا ہے، معاف کر دیا ہے۔ (سنن ابن ماجہ کتاب الطلاق باب طلاق المکرہ والناسی ح 2043) جہالت کی بنا پر، بھول کر، بندہ کام کر لیتا ہے۔ جاہل ہے، اللہ تعالیٰ اس کو معاف کر دیں گے۔ ہم دنیا میں اس پر کفر کا فتویٰ نہیں لگا سکتے۔ جب تک اس کی جہالت رفع نہ ہو۔ بلکہ جہالت کی وجہ سے کفریہ کام سر انجام دینے والے کو تو اللہ تعالیٰ نے معاف فرما دیا تھا، ملاحظہ فرمائیں: عَنْ أَبِي هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "كَانَ رَجُلٌ يُسْرِفُ عَلَى نَفْسِهِ فَلَمَّا حَضَرَهُ الْمَوْتُ قَالَ لِنَفْسِهِ: إِذَا أَنَا مُتُّ فَأَخْرَجُونِي، ثُمَّ اطْحُونِي، ثُمَّ ذَرُونِي فِي الرِّيحِ، فَوَاللَّهِ لَئِن قَدَّرَ عَلَيَّ رَبِّي لَيُعَذِّبَنِي عَذَابًا بَاعَدَ بَيْنَهُ أَحَدًا، فَلَمَّا مَاتَ فُجِّلَ بِهِ ذَلِكَ، فَأَمَرَ اللَّهُ الْأَرْضَ فَتَّال: اْمُضِعِّي نَافِكِيكَ مِنْهُ، فَفَعَلَتْ، فَأَذَاهُ وَقَاتَمٌ، فَتَّال: مَا صَحَّكَ عَلَيَّ مَا صَنَعْتَ؟ قَالَ: يَا رَبِّ خَشِيتُكَ، فَفَعَّرَكَ" سيدنا ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: ایک آدمی بہت گنہگار تھا۔ توجہ اسکی موت کا وقت قریب آیا تو اس نے اپنے پیٹھوں کو کاجب میں مرجاؤں تو مجھے جلا کر رکھ بنا دینا اور پھر مجھے ہوا میں اڑا دینا، اللہ کی قسم اگر اللہ نے مجھے جمع کر لیا تو مجھے ایسا عذاب دے گا کہ جیسا اس نے کبھی کسی کو نہ دیا ہوگا۔ توجہ وہ فوت ہو گیا تو اسکے ساتھ ایسا ہی کیا گیا۔ اللہ تعالیٰ نے زمین کو حکم دیا کہ جو کچھ تیرے اندر ہے اسے جمع کر تو زمین نے اسکی خاک کو جمع کر دیا اور وہ اللہ کے حضور پیش ہوا تو اللہ تعالیٰ نے پوچھا تجھے یہ کام کرنے پر کس نے ابھارا تھا۔ تو وہ کہنے لگا اسے رب تیرے ڈرنے ہی مجھے اس کام پر مجبور کیا تھا۔ تو اللہ تعالیٰ نے اسے معاف فرما دیا۔ (صحیح بخاری کتاب احادیث الانبیاء باب حدیث الغار: 3481) یعنی اس بیچارے نے اپنی جہالت کی وجہ سے یہ سمجھا کہ شاید اللہ کے پاس اتنی قدرت نہیں ہے کہ وہ ذروں کو جمع کر کے مجھے دوبارہ کھرا کر سکے۔ البتہ وہ شخص مومن تھا اسے یقین تھا کہ مرنے کے بعد

